



**പഞ്ചായത്ത് ഡയറക്ടറുടെ നടപടിക്രമങ്ങൾ
(ഹാജർ - എച്ച്. ദിനേശൻ .ഐ.എ.എസ്)**

വിഷയം:- പഞ്ചായത്ത് വകുപ്പ് - ഭരണജാഗ്രത - തിരുവനന്തപുരം ജില്ല - പോത്തൻകോട് ഗ്രാമപഞ്ചായത്ത് സെക്രട്ടറിശ്രീ.സുനിൽ .വി. അബ്ബാസിനെ സർവ്വീസിൽ നിന്നും സസ്പെന്റ് ചെയ്ത് ഉത്തരവാകുന്നു.

- പരാമർശം: 1. പോത്തൻകോട് ഗ്രാമപഞ്ചായത്തിൽ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം താൽക്കാലിക അടിസ്ഥാനത്തിൽ ജോലി ചെയ്യുന്ന ജീവനക്കാരിയുടെ 17-08-2021 ലെ പരാതി
- 2 തിരുവനന്തപുരം പഞ്ചായത്ത് ഡെപ്യൂട്ടി ഡയറക്ടറുടെ 02-09-2021 ലെ നമ്പർ 1248/2021-ഡി നമ്പർ റിപ്പോർട്ട്

ഉത്തരവ് നമ്പർ: PAN/9911/2021/D3(DP) തീയതി :03/09/2021

പോത്തൻകോട് ഗ്രാമപഞ്ചായത്തിൽ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം താൽക്കാലിക അടിസ്ഥാനത്തിൽ ജോലിനോക്കുന്ന ജീവനക്കാരി പരാമർശം (1) പ്രകാരം സമർപ്പിച്ച പരാതിയിൽ പോത്തൻകോട് ഗ്രാമപഞ്ചായത്ത് സെക്രട്ടറിയായ ശ്രീ.സുനിൽ .വി. അബ്ബാസ് കഴിഞ്ഞ രണ്ടു വർഷക്കാലമായി ശാരീരികവും മാനസികവുമായി തന്നെ പീഡിപ്പിക്കുന്നു വെന്നും , ഓഫീസ് പ്രവർത്തന സമയങ്ങളിലും താമസ സ്ഥലത്തേയ്ക്കുള്ള യാത്രാമദ്ധ്യേയും ഇത് അനുഭവിക്കേണ്ടി വന്നെന്നും, മേലുദ്യോഗസ്ഥനെന്ന നിലയിൽ ടിയാന്റ് രേഖാമൂലവും പഞ്ചായത്ത് പ്രസിഡന്റിനോട് വാക്കാലും പരാതിപ്പെട്ടിട്ടും യാതൊരു നടപടിയും കൈക്കൊണ്ടില്ലെന്നും, ആയതിനാൽ ആവശ്യമായ തുടർനടപടി സ്വീകരിക്കണമെന്നും അപേക്ഷിച്ചു.

പരാമർശം (2) പ്രകാരം പഞ്ചായത്ത് ഡെപ്യൂട്ടി ഡയറക്ടർ സമർപ്പിച്ച റിപ്പോർട്ടിനോടൊപ്പമുള്ള പോത്തൻകോട് ഗ്രാമപഞ്ചായത്ത് ആഫീസിലെ ഇൻറേണൽ കംപ്ലയൻസ് കമ്മിറ്റിയുടെ മിനിട്സിൽ പരാതിക്കാരിയെ നേരിൽ കേട്ടെന്നും , പരാതിയിൽ പറയുന്ന കാര്യങ്ങൾ വസ്തുതാപരമാണെന്ന് ബോധ്യപ്പെട്ടെന്നും, ടിയാളുടെ ജീവൻ ഭീഷണിയുണ്ടാകുന്ന തരത്തിൽ സെക്രട്ടറിയിൽ നിന്നും പെരുമാറ്റമുണ്ടായിട്ടുണ്ടെന്നും ടിയാൻറെ പീഡനങ്ങൾക്കെതിരെ പ്രതികരിച്ചതിന് ടി ജീവനക്കാരിയ്ക്ക് നിരന്തരമായി മാനസിക പീഡനം നേരിടേണ്ടി വന്നുവെന്നും ,ടിയാളിൽ നിന്നും പീഡനം അനുഭവപ്പെട്ട ആദ്യ കാലയളവിൽ തന്നെ ആയത് പരിഹരിക്കുന്നതിനും മേലിൽ ഇത്തരത്തിലുള്ള നടപടി ഉണ്ടാകരുതെന്നും ആവശ്യപ്പെട്ടിട്ടും വൈരാഗ്യ ബുദ്ധിയോടെയാണ് സെക്രട്ടറി ടിയാൾക്കെതിരെ പ്രവർത്തിച്ചിരുന്നതെന്നും ആഫീസിലെ മേലധികാരി എന്ന നിലയിൽ സെക്രട്ടറിയുടെ പ്രവൃത്തി ആശാസ്യമല്ലെന്ന് വിലയിരുത്തി ടിയാനെതിരെ നിയമാനുസൃത തുടർനടപടി സ്വീകരിക്കണമെന്നും അഭ്യർത്ഥിച്ചു തീരുമാനിച്ചിട്ടുള്ളതായി കാണുന്നു.

മേൽ സാഹചര്യത്തിൽ, തൊഴിലിടങ്ങളിൽ സ്ത്രീ ജീവനക്കാർക്ക് ജോലി ചെയ്യുവാൻ സുരക്ഷയും സാഹചര്യവും ഒരുക്കേണ്ട ഓഫീസ് മേധാവിയായ സെക്രട്ടറിയുടെ ഭാഗത്തുനിന്നുണ്ടായ ടി പ്രവൃത്തി പ്രഥമദൃഷ്ട്യാ അതീവ ഗുരുതരമായ വീഴ്ചയായി കണ്ട്

പോത്തൻകോട് ഗ്രാമപഞ്ചായത്ത് സെക്രട്ടറി ശ്രീ.സുനിൽ .വി. അബ്ബാസിനെ കേരള സിവിൽ സർവീസ് (തരം തിരിക്കലും,നിയന്ത്രണവും &അപ്പീലും) ചട്ടങ്ങൾ ചട്ടം 10. (1) പ്രകാരം സർവ്വീസിൽ നിന്നും അന്വേഷണത്തിനും അച്ചടക്ക നടപടികൾക്കും വിധേയമായി ഉടൻ പ്രാബല്യത്തിൽ സസ്പെന്റ് ചെയ്ത് ഇതിനാൽ ഉത്തരവാകുന്നു.

തിരുവനന്തപുരം പഞ്ചായത്ത് ഡെപ്യൂട്ടി ഡയറക്ടർ ഉത്തരവ് ഉടൻ നടപ്പിലാക്കേണ്ടതും വിവരം റിപ്പോർട്ട് ചെയ്യേണ്ടതുമാണ്.

ശ്രീ.സുനിൽ.വി. അബ്ബാസിന് സസ് പെൻഷൻ കാലയളവിൽ കേരള സർവ്വീസ് റൂൾ അനുശാസിക്കും പ്രകാരമുള്ള ഉപജീവനബത്തയ്ക്ക് അർഹതയുണ്ടായിരിക്കുന്നതാണ്.

H. DINESHAN IAS
#ApprovedByDesignation

ശ്രീ.സുനിൽ .വി. അബ്ബാസ്
സെക്രട്ടറി, പോത്തൻകോട് ഗ്രാമപഞ്ചായത്ത്
(തിരുവനന്തപുരം പഞ്ചായത്ത് ഡെപ്യൂട്ടി ഡയറക്ടർ മുഖേന)
പകർപ്പ് -

1. തിരുവനന്തപുരം പഞ്ചായത്ത് ഡെപ്യൂട്ടി ഡയറക്ടർ
2. സെക്രട്ടറി, പോത്തൻകോട് ഗ്രാമപഞ്ചായത്ത്
3. സൂപ്രണ്ട്, ഇ സെക്ഷൻ
4. കരുതൽ / അധികം